

HMDA & RERA Approved

కాసా త్రాయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

ఎటోసెల్లో ఫార్మా

లైఫ్ సైన్స్ కోర్సులు నిర్వహించాలి



- ▶ **పరిశ్రమల అవసరాలకు తగ్గట్టుగా కోర్సులు, శిక్షణ ఇవ్వాలి.**
- ▶ **ఎటోసెల్ అభివృద్ధి పనులు బీలైనంత త్వరగా పూర్తి చేయాలి.**
- ▶ **ఎటోసెల్ పనులపై ఆకస్మిక తనిఖీలు నిర్వహిస్తారు.**
- ▶ **ఎటోసెల్ పూర్తికి అవసరమైతే నైపుణ్యం ఉన్న సంస్థల సహకారం తీసుకోవాలి.**

హైదరాబాద్: పరిశ్రమలకు అనుగుణంగా కోర్సులు, శిక్షణ ఇవ్వాలని అధికారులను సీఎం రేవంత్ రెడ్డి ఆదేశించారు. సచివాలయంలో అడ్వాన్స్డ్ టెక్నాలజీ సెంటర్స్ (ఎటోసెల్), తెలంగాణ రైజింగ్-2047పై ఆయన సమీక్ష నిర్వహించారు. ఎటోసెల్ అభివృద్ధి, పనుల్లో పురోగతిపై వివరాలు అడిగి తెలుసుకున్నారు. వీలైనంత త్వరగా ఎటోసెల్ అభివృద్ధి పనులు పూర్తవ్వాలన్నారు. ఈ పనులపై ఆకస్మిక తనిఖీలు

నిర్వహిస్తామని చెప్పారు. 3 దశల్లో 111 ఎటోసెల్ను అభివృద్ధి చేయనున్నట్లు సీఎంకు అధికారులు వివరించారు. ఫేజ్-1లో 25, ఫేజ్-2లో 40, ఫేజ్-3లో 46 ఎటోసెల్ను అభివృద్ధి చేస్తామన్నారు. ఇప్పటివరకు 49 అందుబాటులోకి వచ్చాయని తెలిపారు. సీఎం మాట్లాడుతూ.. ఎటోసెల్ పూర్తికి అవసరమైతే నైపుణ్యం ఉన్న సంస్థల సహకారం తీసుకోవాలని అధికారులకు సూచించారు. ఎటోసెల్లో ఫార్మా, బయోటెక్నాలజీ, లైఫ్ సైన్స్ కోర్సులు నిర్వహించాలన్నారు. జీనోమ్ వ్యాలీలో మోడల్ ఎటోసెల్ని ఏర్పాటు చేయాలని

అధికారులకు సీఎం దిశానిర్దేశం చేశారు. స్థలం కేటాయింపు, అధునాతన సెంటర్ ఏర్పాటుకు ప్రతిపాదనలు ఇవ్వాలన్నారు. గిగ్ వర్కర్ల కోసం సంక్షేమ నిధి గిగ్ వర్కర్స్ ప్రతిపాదిత పాలసీని అధికారులు సీఎంకు వివరించారు. సంక్షేమబోర్డు ఏర్పాటుచేసి ప్రభుత్వం ప్రాతినిధ్యం వహించేలా ప్రతిపాదన చేసినట్లు చెప్పారు. గిగ్ కార్మికులకు సంబంధించిన పూర్తి డేటా ఆన్లైన్లో ఉండాలని సీఎం ఆదేశించారు. గిగ్ వర్కర్ల కోసం సంక్షేమ నిధి ఏర్పాటు చేయాలన్నారు. వారికి ప్రమాద, వైద్య బీమా సౌకర్యాలు కూడా కల్పించాలని చెప్పారు.

2లో..

అన్ని మండల కేంద్రాల్లో రేషన్ కార్డుల పంపిణీ

ఐఎఎస్ అధికారులు క్షేత్రస్థాయిలో పర్యటించాలి: జిల్లా పరిధిలోని ఐఎఎస్ అధికారులు గ్రామాల్లో పర్యటించి పరిస్థితులను తెలుసుకోవాలి.

2లో

42 శాతం జీసీ రిజర్వేషన్లను తొమ్మిదో షెడ్యూల్ లోకి తీసుకురాలేం: రామచంద్రరావు



- ▶ **బీసీలకు 42 శాతం రిజర్వేషన్లు ఇస్తామని మోసం చేస్తున్నారని, ఇది సాధ్యం కాదని తెలిసినా బిల్లు తీసుకొచ్చారని విమర్శించారు. ఓటు బ్యాంకు రాజకీయాల కోసమే ఇలా చేస్తున్నారని అన్నారు.**
- ▶ **అసాధ్యమైన పనిని కేంద్రంపైకి నెట్టివేస్తున్నారని ఆరోపించారు.**
- ▶ **తెలంగాణ ప్రభుత్వానికి న్యాయ సలహాదారులు లేరా అని ప్రశ్నించారు.**

2లో

బిహార్ లో తుపాకీ కాంగ్రాసు..

అనిల్ హత్యకు ఆస్తి వివాదాలే కారణం: మెడక్ ఎస్పీ సంగారెడ్డి: మెడక్ జిల్లాలో సంవలసంగా మారిన కాంగ్రెస్ జిల్లా కార్యదర్శి అనిల్ హత్య కేసును పోలీసులు చేదించారు. పరిగుంతం సబ్ డివిజన్ వద్ద ఈ నెల 14న అనిల్ ను కొందరు దుండగులు కాల్చి చంపిన విషయం తెలిసిందే. ఆస్తి వివాదాలే ఈ హత్యకు కారణమని మెడక్ జిల్లా ఎస్పీ శ్రీనివాసరావు వెల్లడించారు. ఈ కేసులో పూర్తి ఆధారాలున్నాయని, మొత్తం ఏడుగురు నిందితులను గుర్తించినట్లు తెలిపారు. అనిల్ ని హత్య చేయడానికి ముందు నిందితులు ప్రణాళిక రచించినట్లు చెప్పారు. బిహార్ నుంచి తుపాకీ కొనుగోలు చేసి కాల్పడానికి శిక్షణ కూడా తీసుకున్నట్లు తెలిపారు. ఇప్పటి వరకు ఐదుగురు నిందితులను అదుపులోకి తీసుకొని రిమాండ్ కు తరలించామని, మరో ఇద్దరిని త్వరలో పట్టుకుంటామన్నారు.



రుణమాఫీ చేసింది 30 పైసలు.. ఎగ్గొట్టింది 70 పైసలు: హరిశ్ రావు



ప్రజ్ఞాపూర్: భారత రాష్ట్ర సమితి హయాంలో వేసవిలోనూ పంటల సాగుకు తగినంత నీరు ఇచ్చామని మాజీ మంత్రి, ఆ పార్టీ ఎమ్మెల్యే హరిశ్ రావు అన్నారు. గతంలో హల్దీ వాగులో లిఫ్ట్ పెట్టి గడ్డర్ వాళ్ల ఊరికి నీళ్లు వచ్చేలా చేశామని చెప్పారు. కేసీఆర్ పాలనను గడ్డర్ కూడా మెచ్చుకున్నారని పేర్కొన్నారు. సిద్దిపేట జిల్లా ప్రజ్ఞాపూర్ లో నిర్వహించిన పార్టీ కార్యకర్తల ముఖ్య సమావేశంలో హరిశ్ రావు మాట్లాడారు.

2లో..

హెచ్ సీపీ అక్రమాల్లో కేటీఆర్, కవిత ప్రమేయం.. తక్షణమే విచారించాలి: గురువారెడ్డి



హైదరాబాద్: హైదరాబాద్ క్రికెట్ అసోసియేషన్ (హెచ్ సీపీ) అక్రమాల్లో మాజీ మంత్రి కేటీఆర్, ఎమ్మెల్యే కవిత ప్రమేయమందని తెలంగాణ క్రికెట్ అసోసియేషన్ (టీసీపీ) కార్యదర్శి గురువారెడ్డి ఆరోపించారు. పదేళ్లుగా రాష్ట్రంలోని క్రికెట్ వ్యవస్థను గుప్పిట్లో పెట్టుకున్నారు.. చాలా మందికి క్రికెటర్లకు గుర్తింపు లేకుండా చేశారని విమర్శించారు. హైదరాబాద్ లో నిర్వహించిన మీడియా సమావేశంలో ఆయన మాట్లాడారు.

2లో..

- ▶ **పేదలతో పాటు ఆర్థికంగా వెనుకబడిన మధ్యతరగతి వర్గాలకు కూడా ఇందిరమ్మ ప్రభుత్వంలో రేషన్ కార్డుల పంపిణీ జరుగుతోంది.**
- ▶ **రాష్ట్రంలో 1.15 కోట్ల కుటుంబాలకు గాను, 93 లక్షల కుటుంబాలకు రేషన్ కార్డులు ఇస్తున్నారు.**
- ▶ **రేషన్ కార్డులతో పాటు సన్న జయ్యం కూడా పంపిణీ చేస్తున్నారు.**



జోడెడ్డుల మాదిరిగా సంక్షేమం, అభివృద్ధి పరుగులు: డిప్యూటీ సీఎం భట్టి

మధిర: ఆహార భద్రత విషయంలో దేశానికి తెలంగాణ రోల్ మోడల్ గా నిలిచిందని డిప్యూటీ సీఎం భట్టి విక్రమార్క అన్నారు. సోమవారం మధిర నియోజకవర్గం బోనకల్లులో కొత్త రేషన్ కార్డుల పంపిణీ కార్యక్రమంలో ఆయన మాట్లాడారు. అత్యంత పేదలతో పాటు, ఆర్థికంగా వెనుకబడిన మధ్యతరగతి వర్గాలకు కూడా ఇందిరమ్మ ప్రభుత్వంలో రేషన్ కార్డుల పంపిణీ జరుగుతుందని తెలిపారు. రాష్ట్రంలో 1.15 కోట్ల కుటుంబాలు ఉండగా 93 లక్షల కుటుంబాలకు రేషన్

కార్డులు ఇవ్వడమే కాకుండా సన్న బియ్యం కూడా పంపిణీ చేస్తున్నామన్నారు. “కొత్తగా పెళ్లయిన వారు గత పదేళ్లుగా రేషన్ కార్డులో పేరు నమోదు, కుటుంబసభ్యుల పేర్ల చేర్పులు, మార్పులు కోసం నిరీక్షించారు. ప్రజా ప్రభుత్వం అధికారంలోకి రాగానే కొత్త రేషన్ కార్డుల జారీ ప్రక్రియ మొదలుపెట్టాం. 200 యూనిట్ల వరకు ఉచిత విద్యుత్ సరఫరా చేస్తున్నాం. ఈ పథకంతో 51 లక్షల కుటుంబాలు లబ్ధి పొందుతున్నాయి.

2లో..

నిరుపేదలకు వరం సీఎం సహాయనిధి



గాజెంగి మహేశ్వర్, కరపత్రం మెటుపల్లి నిరుపేదలకు వరం సీఎం సహాయనిధి పథకం అని కోరుట్ల నియోజకవర్గ యూత్ కాంగ్రెస్ ఉపాధ్యక్షులు కొడిమ్యాల దీపక్ రాజ్ తెలిపారు. సోమవారం ఇబ్రహీంపట్నం మండల కేంద్రానికి చెందిన నమాతాబాద్ కృష్ణకి మంజూరు అయిన సీఎం రిలీఫ్ ఫండ్ చెక్కును లబ్ధిదారునికి అందజేశారు. ఈ కార్యక్రమంలో ఇబ్రహీంపట్నం మండల యూత్ కాంగ్రెస్ అధ్యక్షులు నల్లూరి సాగర్, కనుక జగన్ , రాజారావు సాగర్ పాల్గొన్నారు.

మెటుపల్లి డిగ్రీ కళాశాల

- అతిథి అధ్యాపక పోస్టులకు దరఖాస్తుల ఆహ్వానం

గాజెంగి మహేశ్వర్, కరపత్రం మెటుపల్లి జగిత్యాల జిల్లా మెట్ పల్లి పట్టణంలోని ప్రభుత్వ డిగ్రీ కళాశాలలో ఖాళీగా ఉన్న తెలుగు, పాలిటికల్ సైన్స్, కామర్స్ మరియు కంప్యూటర్ అప్లికేషన్స్ పోస్టుల నియామకం కోసం అర్హులైన అభ్యర్థుల నుండి దరఖాస్తులను ఆహ్వానిస్తున్నామని కళాశాల ప్రిన్సిపాల్ డాక్టర్ కే వెంకయ్య సోమవారం తెలిపారు. తెలంగాణ రాష్ట్ర ఉన్నత విద్యాశాఖ కళాశాల విద్యా కమిషనర్ సీసీఈ ఏ దేవసేన మరియు మల్టీ జోన్ జాయింట్ డైరెక్టర్ జేడీ ప్రొఫెసర్ డి ఎస్ ఆర్ రాజేందర్ సింగ్ లు జూరీ చేసిన ఉత్తర్వుల ప్రకారం మెట్ పల్లి ప్రభుత్వ డిగ్రీ కళాశాల ప్రిన్సిపాల్ అభ్యర్థులకు సూచించారు.



యమాపుర్ లో నేలకొరిగిన మొక్కజొన్న పంట

గాజెంగి మహేశ్వర్, కరపత్రం మెటుపల్లి జగిత్యాల జిల్లా ఇబ్రహీంపట్నం మండలంలో తేలికపాటి వర్షం సోమవారం కురిసింది. రైతులు వేసిన మొక్కజొన్న, సోయాబీన్, పసుపు, వరి, తదితర పంటలకు కొంత ఉపశమనం లభించింది. యామపూర్ గ్రామంలోని క్యాతం తిరుపతిరెడ్డికి చెందిన ఎకరం మొక్కజొన్న పంట గాలి బీభత్సానికి నేలకొరిగి నష్టం జరిగింది.



పీర్జాదిగూడలో ఘనంగా బీరప్ప బోనాలు



కరుణాకర్ మల్లిగారి, కరపత్రం ప్రతినిధి కురుమ, యాదవ కులస్తుల ఆరాధ్యదైవం బీరప్ప బోనాలు పీర్జాదిగూడ కార్పొరేషన్ గణేష్ నగర్ లో ఘనంగా నిర్వహించారు. ఒగ్గ కథ వాయిద్యాలైన దప్పు, డోలు, తాళం వాయిద్యాలతో బోనాలను ఆట పాటలతో, శివసత్తుల విన్యాసాలతో ఊరేగింపుగా తీసుకెళ్లారు. నైవేద్యంతో చేసిన బోనాలను మహిళలు భక్తి శ్రద్ధలతో బీరప్పకు సమర్పించారు. ఈ కార్యక్రమంలో అధిక సంఖ్యలో యాదవ కులస్తులు పాల్గొన్నారు.

హమాన్ ఉన్మాదం యుద్ధంలో 60 వేల మరణాలు

కరుణాకర్ మల్లిగారి, కరపత్రం ప్రతినిధి

ఇజ్రాయేల్-హమాన్ యుద్ధం కారణంగా వేల సంఖ్యలో పాలస్తీనియన్లు మృతి చెందారని గాజా ఆరోగ్య మంత్రిత్వ శాఖ వెల్లడించింది. 2023 అక్టోబర్ 7వ తేదీన మొదలైన ఈ యుద్ధం దాదాపు 21 నెలలుగా జరుగుతూనే ఉన్న సంగతి తెలిసిందే. ఈ యుద్ధంలో మొత్తం 59,029 మంది పాలస్తీనియన్లు మరణించారని, 1,42,135 మంది గాయాలపాలయ్యారని తెలిపింది. కాగా మృతుల్లో సగానికిపైగా మహిళలు, పిల్లలేనని అధికారులు స్పష్టంచేశారు.



మత్తు పదార్థాల విక్రయాలపై కఠిన చర్యలు



- కరీంనగర్ పోలీస్ కమిషనర్ గౌస్ ఆలం ఆదేశాలతో తనిఖీలు చేపట్టిన పట్టణ సీబి రామకృష్ణ గౌడ్

అచ్చుతానందన్ మృతికి మోటి సంతాపం

మహేందర్ కూరపాటి, కరపత్రం హైదరాబాద్ బ్యూరో కేరళ మాజీ సీఎం పీఎస్ అమృతానందన్ మృతి పట్ల ప్రధాని నరేంద్ర మోదీ తీవ్ర దిగ్భ్రాంతి వ్యక్తం చేశారు. ఆయన తన జీవితాన్ని ప్రణాళికపర, కేరళ అభివృద్ధికి అంకితం చేశారని కొనియాడారు. ముఖ్యమంత్రిగా ఉన్న సమయంలో పీఎస్ తో జరిగిన సంభాషణలు తనకు ఇప్పటికీ గుర్తున్నాయని, పీఎస్ తో కలిసి ఉన్న ఒక ఫోటోను ప్రధాని 'ఎక్స్'లో షేర్ చేశారు. ఈ విషయం సమయంలో ఆయన కుటుంబానికి ప్రగాఢ సానుభూతి తెలిపారు.



మార్కండేయ మంబర నిర్మాణానికి ఐరాళం



- అందించిన వేముల భృగు మహర్షి

గాజెంగి మహేశ్వర్, కరపత్రం మెటుపల్లి జగిత్యాల జిల్లా మెట్ పల్లి పట్టణంలో సోమవారం “నిఖిల్ భారత్ కాన్వెంట్ హై స్కూల్” ప్రిన్సిపాల్ వేముల భృగు మహర్షి తండ్రి ఎల్లయ్య అక్షరాల యాభై వేల రాపాయలు విరాళంగా ఇచ్చి శ్రీ శివ భక్త మార్కండేయ మందిర పునర్నిర్మాణంలో రాజ పోషకులుగా సభ్యత్వం తీసుకోవడం జరిగింది. మెట్ పల్లి పట్టణ పద్మశాలి సంఘం అధ్యక్షులు ధ్యావనపల్లి రాజారాం మాట్లాడుతూ వీరికి వీరి కుటుంబ సభ్యులకు స్వామి అనుగ్రహం ఉండాలని కోరుకుంటున్నాం అన్నారు.

ఇందిరమ్మ ఇళ్ల ప్రాసీడింగ్స్

- పంపిణీ చేసిన కోరుట్ల ఎమ్మెల్యే



గాజెంగి మహేశ్వర్, కరపత్రం మెటుపల్లి జగిత్యాల జిల్లా మెట్ పల్లి పట్టణంలో సోమవారం ఎమ్మెల్యే ఇందిరమ్మ ఇళ్ల ప్రాసీడింగ్స్ పంపిణీ చేశారు. మెట్ పల్లి పట్టణ ఎంపీడీఓ కార్యాలయంలో కోరుట్ల ఎమ్మెల్యే డా. కల్వకుంట్ల సంజయ్ చొరవతో మంజూరైన ఇందిరమ్మ ఇళ్ల ప్రాసీడింగ్స్ ని 76 మంది లబ్ధిదారులకు కోరుట్ల ఎమ్మెల్యే డా కల్వకుంట్ల సంజయ్ పంపిణీ చేశారు. ఇందిరమ్మ ఇళ్ల ప్రాసీడింగ్స్ తీసుకున్న పలువురు లబ్ధిదారులు సంజయ్ కి ధన్యవాదాలు తెలిపారు.

నలిశెట్టి పద్మశ్రీ మృతి బాధాకరం. బిఆర్ఎస్ పార్టీ నల్గొండ జిల్లా

అధ్యక్షులు. దేవరకొండ మాజీ శాసనసభ్యులు రమావత్ రవీంద్ర కుమార్

కరపత్రం ప్రతినిధి జూలై 22 నల్గొండ జిల్లా, దేవరకొండ రంగారెడ్డి జిల్లా వైద్య శాఖలో పిహెచ్ ఎస్ గా పని చేస్తున్న వలిశెట్టి పద్మశ్రీ మృతి చాలా బాధాకరమని బిఆర్ఎస్ పార్టీ నల్గొండ జిల్లా అధ్యక్షులు దేవరకొండ మాజీ శాసనసభ్యులు రమావత్ రవీంద్ర కుమార్ అన్నారు. సోమవారం బందగోళ్లలో పద్మశ్రీ మృత దేహానికి పూల మాల వేసి నివాళులర్పించారు. అనంతరం కుటుంబ సభ్యులను ఆయన వరామర్చించారు. ఈ సందర్భంగా ఆయన మాట్లాడుతూ ఆమె ఆత్మకు శాంతి చేకూరాలని ఆయన భగవంతుని ప్రార్థించారు. ఆమె మృతి పట్ల ప్రగాఢ సానుభూతి తెలిపారు. ఆయన వెంట పలువురు నాయకులు ఉన్నారు.

సోమవారం విస్తృత తనిఖీలు నిర్వహించారు. జమ్మికుంట ఇన్స్పెక్టర్ రామకృష్ణ ఆధ్వర్యంలో రైల్వే స్టేషన్, బస్టాండ్, పార్కింగ్ కార్యాలయాలు, కిరాణా షాపులు, పాన్ షాపులు వంటి ప్రాంతాల్లో ఈ తనిఖీలు జరిగాయి.

నార్కోటిక్స్ విభాగంలో ప్రత్యేక శిక్షణ పొందిన పోలీస్ జాగిలం, డాగ్ హ్యాండ్లర్ కానిస్టేబుల్ కపిల్ కూడా ఈ తనిఖీల్లో పాల్గొన్నారు. ప్రజలు బాధ్యతా యుతంగా వ్యవహరించి, ఎవరైనా వ్యక్తుల వద్ద ప్రభుత్వం నిషేధించిన గంజాయి లేదా ఇతర మత్తు పదార్థాలు ఉన్నా, వాటిని విక్రయిస్తున్నట్లు సమాచారం ఉన్నా వెంటనే డయల్ 100కు డయల్ చేయాలని లేదా స్థానిక పోలీసులకు తెలియజేయాలని కమిషనర్ గౌస్ ఆలం విజ్ఞప్తి చేశారు. కమిషనరేట్ వ్యాప్తంగా ఈ తనిఖీలు నిరంతరం కొనసాగుతాయని జమ్మికుంట పట్టణ సీబి రామకృష్ణ గౌడ్ స్పష్టం చేశారు. ఈ కార్యక్రమంలో జమ్మికుంట పోలీస్ సిబ్బంది తదితరులు పాల్గొన్నారు.

మేదరి సంఘం గణపతి నవరాత్రి ఉత్సవముల కమిటీ ఎన్నిక

కరపత్రం ప్రతినిధి గోదావరిఖని జూలై 21:

రామగుండం కార్పొరేషన్ ఏరియా మేదరి సంఘం ఆధ్వర్యంలో గణపతి నవరాత్రి ఉత్సవంలో కమిటీ ఎన్నికలు నిర్వహించారు. చైర్మన్ గా రెడ్డి శ్యాంప్రసాద్, డిప్యూటీ చైర్మన్ గా శనిగరపు మల్లేష్, ఇన్చార్జులుగా ఎనమనగండ్ల మదనయ్య, సత్రం సంతోష్, సులువ తిరుపతి, ఆర్గనైజర్లుగా పిల్లి చంద్రకళ, పిల్లి బాబు, రాపాల విజయ శ్రీనివాస్, శేర్ల వాసవి, గైని సరోజ, పర్వవేక్షణ ములుమూరి శంకరయ్య, పిల్లి మల్లయ్య, పిల్లి రమేష్, బొల్లం మధు, సుల్లి సుగుణ, బొమ్మిడి ప్రభాకర్, సుల్లి సాయిలు, గైని సూర్యనారాయణ, బొల్లం రాజలింగం, ఆర్గనైజర్లుగా పండిళ్ళ సంతోష్, శనిగరపు రాజన్న, పిల్లి కనకయ్య, బొమ్మిడి సుధాకర్, ఏకుల శంకరయ్య, బొమ్మిడి సమయ్య ఎన్నికైనట్లు రామగుండం కార్పొరేషన్ ఏరియా మేదరి కుల సంఘం అధ్యక్షులు రెడ్డి భాస్కర్ తెలిపారు. ఎన్నికల ప్రక్రియలో ప్రధాన కార్యదర్శి గైని రాజనర్సు, కోశాధికారి బొమ్మిడి రాజనర్సు, బొమ్మిడి సమయ్య, రెడ్డి శ్రీనివాస్ తదితర మేదరి కుల బంధువులు పాల్గొన్నారు. ఎన్నికకు సహకరించిన ప్రతి మేదరి కుల బంధువులకు ఎన్నికైన చైర్మన్ రెడ్డి శ్యాం ప్రసాద్ కృతజ్ఞతలు తెలియజేస్తూ నాకు ఇచ్చిన ఈ అవకాశాన్ని సద్వినియోగం చేసుకుంటానని, భగవంతుని కైంకర్యాలలో ఏ విధమైన లోటుపాట్లు లేకుండా మీ సహాయ సహకారాలు తీసుకుంటూ పని చేస్తానని తెలిపారు.

జర్నలిస్టు సోదరులపై స్థానిక భూపాలపల్లి

ఎమ్మెల్యే గండ్ల సత్యనారాయణ రావు

మాట్లాడిన మాటలను తీవ్రంగా ఖండిస్తున్నా...

- ధర్మ సమాజ్ పార్టీ జిల్లా అధ్యక్షులు కొత్తూరి రవీందర్....

కరపత్రం ప్రతినిధి జయశంకర్ భూపాలపల్లి జూలై 21

భూపాలపల్లి ఎమ్మెల్యే గండ్ల సత్యనారాయణ రావు జర్నలిస్టు సోదరులకు బహిరంగ క్షమాపణ చెప్పాలని, ధర్మ సమాజ్ పార్టీ జిల్లా అధ్యక్షులు కొత్తూరి రవీందర్ భూపాలపల్లి కాకతీయ ప్రెస్ క్లబ్ లో పత్రిక సమావేశం ఏర్పాటు చేసి మాట్లాడుతూ... భూపాలపల్లి నియోజకవర్గం లో రాజకీయ నాయకులకు , అధికారులకంటే భిన్నంగా ఎటువంటి ఆశ ఆశయాలు లేకుండా వేతనాలు లేకుండా ప్రజల సమస్యలను అధికారుల దృష్టికి నాయకుల దృష్టికి తీసుకుపోతున్న పత్రిక మీడియా సోదరులపై స్థానిక ఎమ్మెల్యే గండ్ల సత్యనారాయణ రావు మాట్లాడిన మాటలను నేను తీవ్రంగా ఖండిస్తున్నా. ఈరోజు మీరు అధికారంలోకి రావడానికి అదే అవమానించబడ్డ మీడియా కారణమని మీకు తెలియజేస్తున్నా జర్నలిస్టు సోదరులు లేకుంటే మీరు చేసిన ప్రోగ్రాములు మీరు చేసిన కార్యక్రమాలు ప్రజల్లోకి వెళ్లేవా అని అడుగుతా ఉన్నా మరి ఏ ఆశ లేకుండా ప్రజల సమస్యలను ఎప్పటికప్పుడు వాస్తవా ఎండైనా ఏ సమయంలోనైనా వెనకకుంటు జనకకుండా ఎప్పటికప్పుడు ప్రజల సమస్యలను అధికారుల దృష్టికల నాయకుల దృష్టికి తీసుకువచ్చి అట్టి సమస్యలను పరిష్కార దిశగా ఈరోజు జర్నలిస్టు సోదరులు చేస్తా ఉన్నారు మీ ఎమ్మెల్యే పదవి కంటే ఎక్కువ సేవ ఈరోజు మీడియా సోదరులు చేస్తా ఉన్నారు కాబట్టి తక్షణమే స్థానిక ఎమ్మెల్యే గండ్ల సత్యనారాయణ రావు జర్నలిస్టు సోదరులకు బహిరంగ క్షమాపణ చెప్పాలని డిమాండ్ చేశారు. ఈ కార్యక్రమంలో ధర్మ సమాజ్ పార్టీ జిల్లా కోశాధికారి బొజ్జాపెల్లి మహర్షిరేణుకుంట్ల అరవింద్, బప్పల చిరంజీవి, గుర్రం నాగరాజు లు పాల్గొన్నారు

అవూర్కు సమ్మేళనం

కరపత్రం ప్రతినిధి జ్యోతిసగర్ (రామగుండం) జూలై 21



గోదావరిఖని అడ్డగుంటపల్లిలోని విద్యా భారతి ఉన్నత పాఠశాల పూర్వ విద్యార్థులు అవూర్కు సమ్మేళనమయ్యారు. పూర్వ విద్యార్థులు 2000 విద్యా సంవత్సరం 10వ తరగతి పూర్వ విద్యార్థులు ఎన్టిపిసి పరీక్షలోని సింగరేణి ఇల్లందు క్లబ్ లో ఏర్పాటు చేసిన ఆశ్రీయ సమ్మేళనంలో ఒకే వేదికపై పూర్వ విద్యార్థులు కలుసుకొని గత మధుర స్మృతులు గుర్తుచేసుకున్నారు. అదేవిధంగా పదో తరగతి చదువుతున్న సమయంలో జరిగిన హాస్య సంఘటనలు గుర్తు చేసుకున్నారు. వేదికపై ఒకరినొకరు ప్రస్తుత ఉద్యోగ, వ్యాపార రంగాల్లో స్థిరపడ్డ వారంత చర్చించుకున్నారు. అనంతరం ఆట, పాటలతో నృత్యం చేశారు. పాఠశాల డైరెక్టర్ అరుకాల రామచంద్రారెడ్డి, పద్మ లను పూర్వ విద్యార్థులు శాలువక ప్లి ఘనంగా సన్మానించారు.

టీబీజెకెఎస్ ఇంచార్జి కావ్వుల ఈశ్వర్ కు ఘన స్వాగతం

కరపత్రం ప్రతినిధి గోదావరిఖని జూలై 21:

భారత రాష్ట్ర సమితి వర్కింగ్ ప్రెసిడెంట్ కల్వకుంట్ల తారక రామారావు ఇటీవల జరిగిన సమావేశంలో తెలంగాణ బొగ్గు గని కార్మిక సంఘం బలోపేతం చేయాలనే ముఖ్య ఉద్దేశంతో సింగరేణి కార్మికుల హక్కులు, సంక్షేమ కార్యక్రమాలను పరిరక్షించేందుకు తెలంగాణ బొగ్గు గని కార్మిక సంఘాన్ని బలోపేతం చేయడానికి సింగరేణి సంస్థ పరిరక్షణకు సింగరేణి ప్రైవేటీకరణకు వ్యతిరేకంగా అనుభవం ఉన్న మాజీ మంత్రి, సింగరేణి కార్మికుడు, కార్మిక నాయకుడు కావ్వుల ఈశ్వర్ ని తెలంగాణ బొగ్గు గని కార్మిక సంఘం ఇంచార్జిగా నియమించారు. ఈ సందర్భంగా వారు మొదటి సారిగా గోదావరిఖనికి వచ్చిన సందర్భంగా తెలంగాణ బొగ్గు గని కార్మిక సంఘం నాయకులు, సింగరేణి ఉద్యోగులు, బీఆర్ఎస్ శ్రేణులు, వివిధ ప్రాంతాల నుండి వచ్చి స్థానిక గోదావరిఖని మునిసిపల్



ఆఫీస్ అంబేద్కర్ చౌరస్తా నుండి రాజ్యలక్ష్మి ఫంక్షన్ హాల్ వరకు బైక్ ర్యాలీతో ఘన స్వాగతం పలికారు. ఈ సందర్భంగా రాజ్యలక్ష్మి ఫంక్షన్ హాల్ లో తెలంగాణ బొగ్గు గని కార్మిక సంఘం రాష్ట్ర అధ్యక్షులు మిర్యాల రాజిరెడ్డి అధ్యక్షతన జరిగిన ఆత్మీయ సన్మానం కార్యక్రమంలో ముఖ్య అతిథిగా విచ్చేసిన మాజీ మంత్రి కావ్వుల ఈశ్వర్ టీబీజెకెఎస్ శ్రేణులను, కార్యకర్తలను ఉద్దేశించి మాట్లాడారు. తెలంగాణ బొగ్గు గని కార్మిక సంఘం అధికార సంఘంగా ఉన్న 10 సంవత్సరాల కాలంలో మాజీ ముఖ్యమంత్రి



కల్వకుంట్ల చంద్రశేఖర్ రావు సహకారంతో సింగరేణి ఉద్యోగులకు గతంలో ఎన్నడూ లేని విధంగా అనేక సంక్షేమ పథకాలను అందించడం జరిగిందన్నారు. కారుణ్య నియామకాల పేరిట సుమారుగా 20 వేల మంది డిపెండెంట్లకు సింగరేణి ఉద్యోగాన్ని కల్పించామని, అంతేకాకుండా కార్మికులకు కుటుంబసభ్యులకు మెరుగైన కార్పొరేట్ వైద్యం, కార్మికుడు సొంత ఇంటికి గాను వదిలక్షల వడ్డీలేని రుణం, మహిళలకు సింగరేణి సంస్థలో ఉద్యోగవకాశాలు కల్పించడం, కార్మికుడు ఉంటున్న క్వార్టర్లలో ఏసీ సదుపాయం, ఇలా



అనేక సంక్షేమ పథకాలను సౌకర్యాలను కార్మికులకు అందించడం జరిగిందన్నారు. ప్రస్తుత పరిస్థితులలో సింగరేణి సంస్థలో రాజకీయ జోక్యం అధికమైందని దానివల్ల సంస్థ మనుగడకే ముప్పువాటిల్లే పరిస్థితులు ఉన్నాయని, సింగరేణి సంస్థ ప్రైవేటీకరణకు వ్యతిరేకంగా కార్మికుల పక్షాన పోరాడాల్సిన అవసరం ఉందన్నారు. భారత రాష్ట్ర సమితి వర్కింగ్ ప్రెసిడెంట్ కల్వకుంట్ల రామారావు ఆదేశాల మేరకు తెలంగాణ బొగ్గు గని కార్మిక సంఘం ఇంచార్జిగా తెలంగాణ బొగ్గు గని కార్మిక సంఘాన్ని బలోపేతం చేసే దిశగా రానున్న

సింగరేణి గుర్తింపు సంఘం ఎన్నికల్లో తెలంగాణ బొగ్గు గని కార్మిక సంఘాన్ని గుర్తింపు సంఘంగా నిలపెట్టడానికి, కార్మిక హక్కులను కార్మిక సంక్షేమాలను కాపాడటానికి ప్రతీ ఒక్క కార్యకర్త కష్టపడి పనిచేయాలని కోరారు. టీబీజెకెఎస్ అధ్యక్షులు మిర్యాల రాజిరెడ్డి ఆధ్వర్యంలో జరిగిన ఈ సమావేశంలో బీఆర్ఎస్ పెద్దపల్లి అధ్యక్షుడు కోరుకంటి చందర్, పుట్ల మదుకర్, నడిపెల్లి దివాకర్, కొషిక హరి, ఒరుగంటి రమణారావు, పిటి స్వామి, సురందర్ రెడ్డి, మాదాసి రామూర్తి, నూనెకొమురయ్య, పద్దపల్లి రవి జావిద్ పాషా, సంపత్ రెడ్డి ప్రభాకర్ రెడ్డి, వడ్డెపల్లి శంకర్, ఐలి శ్రీనివాస్, నాగెల్లి సాంబయ్య, బండి రమేష్, మొదలైన సంత, మలాజ్ శ్రీ నివాసరావు, అధిక సంఖ్యలో టీబీజెకెఎస్ శ్రేణులు, బీఆర్ఎస్ నాయకులు, కార్యకర్తలు పాల్గొన్నారు.

ఇల్లంతకుంట మండల కేంద్రంలో ఘనంగా మల్లికార్జున ఖర్చే జన్మదిన వేడుకలు

కరపత్రం ప్రతినిధి ఇల్లంతకుంట జూలై 21

ఇల్లంతకుంట మండల కేంద్రంలో హుజూరాబాద్ నియోజకవర్గం కాంగ్రెస్ పార్టీ ఇన్చార్జి వాడితల ప్రణవ్ బాబు ఆదేశానుసారం అఖిల భారత కాంగ్రెస్ అధ్యక్షులు మల్లికార్జున ఖర్చే జన్మదిన పురస్కరించుకొని మండల కాంగ్రెస్ పార్టీ అధ్యక్షులు పెద్ది కుమార్ ఆధ్వర్యంలో శ్రీ సీతారామచంద్రస్వామి దేవస్థానంలో ప్రత్యేక అర్చనలు చేపించి వారు ఆయురారోగ్యాలతో మరెన్నో పదవులు పొందాలని పూజలు నిర్వహించి అనంతరం కేక్ కట్ చేయడం జరిగింది. ఈ సందర్భంగా నాయకులు మాట్లాడుతూ మల్లికార్జున ఖర్చే కర్ణాటక రాష్ట్రంలో ఎమ్మెల్యే స్థాయి నుంచి ఒక ఎంపీగా ఒక రాజ్యసభ సభ్యుడిగా ఆల్ ఇండియా కాంగ్రెస్ అధ్యక్షునిగా తన ప్రయాణం సాగిందని కాంగ్రెస్ పార్టీ ఒక దళితుడిని ప్రతిష్టాత్మకమైన హోదాలలో నియమించేయడం జరిగింది అని వారు తెలిపారు కాంగ్రెస్ పార్టీ అంటేనే పేద బడుగు బలహీన వర్గాల పక్షాన నిలబడి పార్టీ అని తెలియజేస్తూ ఆటం దేశంలోనూ ఇటు రాష్ట్రంలోనూ కాంగ్రెస్ పార్టీ చేస్తున్న సేవలు మరియు ప్రజలకు అందిస్తున్న పథకాలు అన్నీ కూడా పేద ప్రజలకి బడుగు బలహీన వర్గాల ప్రజలకి



లబ్ధి చెందే విధంగా ముందుకు వెళుతుంది యావత్ భారత దేశంలోనే కాంగ్రెస్ పార్టీ సోనియాగాంధీ రాహుల్ గాంధీ నాయకత్వంలో దళితులకు బహుజన వర్గాలకు న్యాయం చేసే విధంగా ముందుకు వెళుతుందని అన్నారు. రాష్ట్రంలో రేపంత్ రెడ్డి నాయకత్వంలో పేద ప్రజలకి మరియు రైతులకి విద్యార్థులకు, యువతకు ప్రతి ఒక్క పౌరునికి లబ్ధి చెందే విధంగా రాష్ట్ర ప్రభుత్వం వ్యవహరించడం హర్షనీయంగా పేర్కొంటూ భావితరాలకు కూడా ఇంకా మరెన్నో సేవలు చేసేలా నాయకులకు దిశా నిర్దేశం చేయడం జరిగింది మల్లికార్జున ఖర్చే కాంగ్రెస్ పార్టీ బలోపేతం కోసం అహర్నిశలు కృషి చేస్తున్నామని కాంగ్రెస్ పార్టీ కి నాయకులు, కార్యకర్తలు సైనికులుగా



వర్తిస్తూ వారిని రానున్న కాలంలో స్థానిక సంస్థల ఎన్నికలలో నాయకులుగా తీర్చిదిద్దే బాధ్యత నాడే అని ఖర్చే ని చెప్పడం జరిగింది. ఈకార్యక్రమంలో:- గూడపు సారంగపాణి, ఎక్కటి సంజీవరెడ్డి, అన్నం ప్రవీణ్, మంకు అయిలయ్య, మోతూర్తి శ్రీనివాస్, మురహరి రాజు, దాంసాని తిరుపతి, మూడెత్తుల మల్లేష్, గురుకుంట్ల స్వామి, మ్యాడద తిరుపతి రెడ్డి, భోగం సాయి బొమ్మ శ్రీనివాస్, మారేపల్లి వంశీ, గూడెపు ఓదెలు, రాజబాబు, రెడ్డి సారంగం, పుట్ల రాజు, ఎండి లాల్ మొహమ్మద్, గడ్డి శ్రీనివాస్, మోటపాతుల స్వామి, ఆర్ రమేష్ రెడ్డి, మూడెడ్ల రమేష్, తోడేటి కిషన్, బిజిగిరి శ్రీకాంత్, తదితరులు పాల్గొన్నారు.

కనపర్తి లోబల శ్రీ ఆంజనేయ దేవాలయం కు భారీవిరాళం -1,01,116

- అందించిన పాడి ఉదయ్ నందన్ రెడ్డి

కరపత్రం ప్రతినిధి వీణవంక జూలై 21

కరీంనగర్ జిల్లా వీణవంక మండల కేంద్రంలోని కనపర్తి గ్రామంలో నూతనంగా నిర్మిస్తున్న శ్రీ ఆంజనేయ స్వామి దేవస్థానం కొరకు ఆలయ కమిటీ సభ్యులు కనపర్తి గ్రామ ప్రజలందరూ కలిసిపాడి ఉదయ్ నందన్ రెడ్డి ని మా గ్రామంలో నూతనంగా ఆంజనేయ స్వామి దేవాలయంను నిర్మిస్తున్నాం కావున దేవాలయ నిర్మాణం కోసం మీపంతు ఆర్థిక సహాయంగా (విరాళంగా) అంద చేయాలని కోరగా తక్షణమే స్పందించిన పాడి ఉదయ్ నందన్ రెడ్డి తన అనుచరులతో దేవాలయ నిర్మాణం కోసం - 1,01,116/- ఒక లక్ష మేయ నూట పదహారు రూపాయల భారీ విరాళం ను ఆలయ కమిటీ



సభ్యులకు అందజేశారు. కనపర్తి గ్రామ మాజీ సర్పంచ్ వద్దపల్లి రమేష్ మాట్లాడుతూ మా గ్రామంలో నిర్మిస్తున్న ఆంజనేయ స్వామి దేవాలయ నిర్మాణానికి కాకుండా గ్రామానికి గతంలో కరోనా సమయంలో కూడా మా గ్రామంలో ఉన్నట్లువంటి నిరుపేదలకు నిత్యపరస సరుకులు అందజేసిన విశాల హృదయం

కలిగినవారు పాడి ఉదయ్ నందన్ రెడ్డి మా గ్రామానికి అనేక విధాలుగా ఎన్నోసార్లు ఆర్థిక సహాయ సహకారాలు అందిస్తున్నారని అని పేర్కొన్నారు. ఆలయ కమిటీ సభ్యులు గ్రామస్థులు పాడి ఉదయ్ నందన్ రెడ్డి కి వారి కుటుంబ సభ్యులకు ఆ దేవుని ఆశీస్సులు ఉండాలని కోరుకుంటూ వారి ప్రత్యేక కృతజ్ఞతలు గ్రామస్థులు తెలిపారు.. కార్యక్రమంలో భాగంగా వీణవంక మాజీ జడ్పీటీసీ దసారపు ప్రభాకర్, దేవాలయాల కమిటీ సభ్యులు పంజాల రాజు, చేటి యాదగిరి, బండారి సారయ్య, తడిగుప్పల శ్రీనివాస్, తడి రవి, హనుమండ్ల గోపాల్ రెడ్డి, బోయిని రాజు, వెన్నంపల్లి నారాయణ, మంత్రిన శ్రీధర్, సమీదట్ల చిట్టి, దసారపు లోకేష్, అశోక్, వంశీకృష్ణ, తాళ్లపెల్లి కుమారస్వామి, తోట్ల రాకేష్, కనపర్తి గ్రామస్థులు తదితరులు పాల్గొన్నారు.

అసిస్టెంట్ లిజిస్ట్రార్ గా ప్రమోషన్ పొందిన మహమ్మద్ జలాలుద్దీన్ అక్బర్ కు ముస్లిం లు సన్మానం

కరపత్రం ప్రతినిధి హుజూరాబాద్ జూలై 21

కరీంనగర్ సహకార శాఖలో సీనియర్ ఇన్స్పెక్టర్ గా పని చేస్తున్న మహమ్మద్ జలాలుద్దీన్ అక్బర్ కు అసిస్టెంట్ రిజిస్ట్రార్ ప్రమోషన్ పొందిన సందర్భంగా హుజూరాబాద్ డివిజన్ మన్సిద్ ఈద్గా కల్లిస్తాన్ మేనేజ్మెంట్ కమిటీ అధ్యక్షుల అసోసియేషన్ అధ్యక్షులు మొహమ్మద్ ముజాహిద్ హుస్సేన్ ఆధ్వర్యంలో హుజూరాబాద్ పట్టణంలో మురాద్ నగర్ ఎం ఎం భవనములో సోమవారం రోజు సాయంత్రం మహమ్మద్ జలాలుద్దీన్ అక్బర్ కు మనీడ్ కమిటీల అధ్యక్షుల మరియు జమాతే ఉలేమ సంఘ ఆధ్వర్యంలో కరీంనగర్ సహకార శాఖ అసిస్టెంట్ రిజిస్ట్రార్ మహమ్మద్ జలాలుద్దీన్ అక్బర్ కు శాలువాతో పుష్పగుచ్ఛాలతో స్వీట్లు తినిపించి ప్రమోషన్ వచ్చిన సందర్భంగా శుభాకాంక్షలు తెలియజేశారు మహమ్మద్



జలాలుద్దీన్ అక్బర్ కరీంనగర్ జిల్లా సహకార శాఖ ఉద్యోగుల అధ్యక్షులుగా కొనసాగుతూ మరియు టీఎఫ్ఎస్ ఉపాధ్యక్షులుగా మహమ్మద్ జలాలుద్దీన్ అక్బర్ ఉద్యోగుల కొరకు ఉద్యోగుల సంక్షేమం కొరకు పని చేస్తూ ఎంతో మంచి గుర్తింపు పొందినారు అలాగే హుజూరాబాద్ పట్టణంలో ఏక్ మినార్ మన్సిద్

అధ్యక్షులుగా మహమ్మద్ జలాలుద్దీన్ అక్బర్ కొనసాగుతున్నారు ఈరోజు మొహమ్మద్ జలాలుద్దీన్ అక్బర్ కు సన్మానం చేసిన వారిలో మొహమ్మద్ ముజాహిద్ హుస్సేన్ తో పాటు జామీ మజీద్ ముస్తా మహమ్మద్ పాకిర్ అహ్మద్ మిర్జా ఇమాన్ బేగ్ మహమ్మద్ సోహాల్ మహమ్మద్ ముజామిల్ మొహమ్మద్ సబాత్ ఖాన్ మహమ్మద్ అబ్దుల్ అజీజ్ బాబా మహమ్మద్ జాని పాషా మహమ్మద్ సల్మాన్ మొహమ్మద్ నూర్ తదితరులు ఈ కార్యక్రమంలో పాల్గొన్నారు మహమ్మద్ జలాలుద్దీన్ అక్బర్ సహకార శాఖలో గజిబద్ ఉద్యోగుల సంఘములో సభ్యత తీసుకొని ఉద్యోగుల సంక్షేమం కొరకు ఉద్యోగుల సమస్యల పరిష్కారం కొరకు కృషి చేయాలని ఈ సందర్భంగా మహమ్మద్ ముజాహిద్ హుస్సేన్ ఆయనకు విజ్ఞప్తి చేశారు

టీయూడబ్ల్యుజే ఐజేయు పెద్దపల్లి జిల్లా దాడుల వ్యతిరేక కమిటీ కో కన్వీనర్ గా సురభి శ్రీధర్

కరపత్రం ప్రతినిధి గోదావరిఖని జూలై 21:

టీయూడబ్ల్యుజే, ఐజేయు పెద్దపల్లి జిల్లా దాడుల వ్యతిరేక కమిటీ కో కన్వీనర్ గా సురభి శ్రీధర్ ఏకగ్రీవంగా ఎన్నికయ్యారు. పెద్దపల్లి జిల్లా రామగిరి మండలం సెంటనరీ కాలనీ ఓ ప్రైవేట్ ఫంక్షన్ హాల్ లో టీయూడబ్ల్యుజే, ఐజేయు జిల్లా ప్రధమ కార్యవర్గ సమావేశం నిర్వహించారు. ఈ సమావేశంలో జర్నలిస్టులు ఎదుర్కొంటున్న పలు సమస్యలపై చర్చించడం జరిగింది. సమావేశానంతరం యూనియన్ జిల్లా అధ్యక్షులు మల్లావర్షుల వంశీ విద్యానంద్, ప్రధాన కార్యదర్శి నారాయణ దాసు అశోక్ జిల్లా కమిటీలను ప్రకటించారు. ఈ కమిటీలలో గోదావరిఖని ప్రాంతానికి చెందిన సురభి శ్రీధర్ కు, జిల్లా దాడుల వ్యతిరేక కమిటీ కో కన్వీనర్ గా ప్రకటించారు. అనంతరం సురభి శ్రీధర్ మాట్లాడారు. టీయూడబ్ల్యుజే, ఐజేయు పెద్దపల్లి జిల్లా దాడుల వ్యతిరేక కమిటీ కో కన్వీనర్ గా తనను నియమించినందుకు జిల్లా అధ్యక్షులు మల్లావర్షుల వంశీ విద్యానంద్, ప్రధాన కార్యదర్శి నారాయణదాసు అశోక్ తో పాటు జిల్లా కార్యవర్గానికి కృతజ్ఞతలు తెలిపారు. యూనియన్ ఐక్యతకు కృషి చేయడం జరుగుతుందని సురభి శ్రీధర్ తెలిపారు.



ఎమ్మెల్యేకు జన్మదిన శుభాకాంక్షలు తెలిపిన ప్రణవ్..



కరపత్రం ప్రతినిధి వరంగల్ జూలై 21

వరంగల్ పశ్చిమ ఎమ్మెల్యే, హన్మకొండ కాంగ్రెస్ పార్టీ జిల్లా అధ్యక్షుడు నాయని రాజేందర్ రెడ్డికి జన్మదిన శుభాకాంక్షలు తెలిపారు హుజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ప్రణవ్. ఈ సందర్భంగా కాంగ్రెస్ పార్టీ నాయకులు, కార్యకర్తలతో కలిసి ఆయన నివాసానికి వెళ్లి శుభాకాంక్షలు తెలియజేశారు. భవిష్యత్ లో మరింత ఉన్నత స్థాయికి ఎదగాలని ఆకాంక్షించారు.

బండ్ల బాగాల జాతరంగ రంగ రంగా వైభవంగా మెదక్ జిల్లా నర్సాపూర్ ముగ్గుపాలిటీ వలదితో జరిగింది.



కరపత్రం ప్రతినిధి దినపత్రిక మెదక్ నర్సాపూర్

ఆషాఢ మాసం సందర్భంగా మెదక్ జిల్లానర్సాపూర్ పట్టణంలోని పలు వార్డులలో జరిగిన బోనాలు ఉత్సవాలల్లో పాల్గొని అమ్మవారిని దర్శించుకొని ప్రత్యేక పూజలు నిర్వహించిన మెదక్ జిల్లా కాంగ్రెస్ పార్టీ అధ్యక్షులు ఆంజనేయులు గౌడ్, నర్సాపూర్ నియోజకవర్గ ఇంచార్జి రాజి రెడ్డి. ఈ సందర్భంగా మాట్లాడుతూ ఇలాంటి పండుగలు మన ప్రజల ఆత్మబలాన్ని సంప్రదాయాలపై నమ్మకాన్ని చాటుతున్న పండుగలు. దేవత ఆశీస్సులతో ప్రజలు పాడిపంటలతో, సుఖసంతోషాలతో సుఖిష్టంగా ఉండాలని, రాష్ట్ర అభివృద్ధి నిరంతరంగా సాగాలని ఆకాంక్షిస్తున్నాం," అని పేర్కొన్నారు. ఈ కార్యక్రమంలో నర్సాపూర్ మాజీ ఎంపీపీలు జ్యోతి సురేష్ నాయక్, శ్రీనివాస్ గౌడ్, నర్సాపూర్ పట్టణ అధ్యక్షులు ఆంజనేయులు గౌడ్, నర్సాపూర్ బ్లాక్ అధ్యక్షులు రిజ్వన్, నర్సాపూర్ మండల అధ్యక్షులు మల్లేశం, నర్సాపూర్ మండల వర్కింగ్ ప్రెసిడెంట్ ఉదయ్ కుమార్, రాష్ట్ర యూత్ కాంగ్రెస్ కార్యదర్శి తరుణ్, నర్సాపూర్ మండల యూత్ కాంగ్రెస్ అధ్యక్షులు విజయ్ యాదవ్, నర్సాపూర్ మండల మైనారిటీ సెల్ అధ్యక్షులు అజ్మత్, సుధీర్ గౌడ్, సుధీర్ కుమార్ గౌడ్, ఆంజనేయులు నాయకులు కార్యకర్తలు తదితరులు పాల్గొన్నారు.

